

Minuti tal-Laqgħa nru 55 (kontinwazzjoni) tal-Hames Kunsill Lokali tal-Mosta li giet imsejja għal nhar il-Gimgha 9 ta' Settembru 2011 fis-7.00 p.m.

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.15p.m.	10.00 p.m.
Vici Sindku Josette Agius Decelis	7.05 p.m.	8.00 p.m.
Kunsillier Joseph Demartino	7.10 p.m.	10.00 p.m.
Kunsillier Mario Sammut	7.05 p.m.	8.10 p.m.
Kunsillier Shirley Farrugia	7.20 p.m.	10.00 p.m.
Kunsillier Marthese Mifsud	7.20 p.m.	10.00 p.m.
Kunsillier Paul Agius	7.30 p.m.	10.00 p.m.
Kunsillier Kirby Fenech	7.48 p.m.	8.20 p.m.
Kunsillier Christopher Grech	7.10 p.m.	10.00 p.m.
Kunsillier David Meilak	7.32 p.m.	10.00 p.m.
Kunsillier Nicola Fenech Adami	7.20 p.m.	10.00 p.m.

L-Aġent Segretarju Eżekuttiv , is-Sur Philip Borg kien preżenti għal-laqgħa.

1.00 Aġġudikazzjoni ta' l-Offerti

- 1.01 Is-Sur Joe De Martino qara żewġ ittri li kienu intbagħtu lill-Kunsill dwar li meta mozzjoni tiġi imressqa fil-Kunsill din għandha tiġi diskussa u wara tghaddi għall-vot. Dak li jkun deċiż mill-Kunsill Lokali għandu jiġi implimentat. Dawn inkitbu mis-Segretarju Parlamentari u mid-Direttur tal-Gvern Lokali. Is-Sur De Martino qal li s-Segretarju bħal ma soltu jibgħat diversi korrispondenza lill-kunsilliera, kien fid-dmir li jaqra din il-korrispondenza lill-Kunsill.
- 1.02 Hawn il-Kunsillier Chris Grech issuġġerixxa li ssir sospensjoni tal-Aġenda biex nitkellmu dwar Jum il-Mosta. Il-Kunsilliera kollha preżenti, minbarra s-Sindku ma qablux ma' dan is-suġġeriment u sostnew li għandna nzommu s-sekwenza tal-aġenda u nittrattaw l-*Items* wara xulxin, hekk kif imnizzla fl-aġenda. Is-Sindku irrisponda li fl-aħħar laqgħa tal-Kunsill, dik tat-30 ta' Awwissu 2011 kien ta ruling li s-suġġett tal-aġġudikazzjoni kien ġie eżawrit u għaldaqstant ma setax jiġi aktar diskuss. Peress li instab li dan il-kliem ma kienx intqal b'dan il-mod id-diskussjoni dwar l-aġġudikazzjoni tal-Offerti komplet tiġi trattata.
- 1.03 Is-Sindku qal li skont parir legali tal-avukat tal-Kunsill il-mozzjoni KLM-18/2011 imressqa mill-Kunsilliera kienet kontra l-liġi. Huwa kompli li hu ma setax ma jimxix fuq il-parir tal-avukat tal-Kunsill. Is-Sindku ssuġġerixxa li l-Kunsill iġib l-avukat tad-Dipartiment u hu kien lest li joqgħod fuq il-parir li kien se jagħti hu (l-avukat tad-Dipartiment) .
- 1.04 Hawn il-Kunsillier Chris Grech reġa' semma' biex tiġi trattata l-*item* ta' Jum il-Mosta li kien jidher bħala *Item 5* fl-Aġenda. Huwa qal li ż-żmien kien kontra tagħna u sostna li jekk il-Kunsill kien irid li Jum il-Mosta jsir, dan l-*Item* kellu jkun diskuss. Il-Kunsilliera sostnew li huma kienu għadhom fl-ewwel *item* u kellhom iżommu s-sekwenza tal-*items* fl-aġenda.
- 1.05 Saru diversi waqfiet u konsultazzjonijiet min-naħa tas-Sindku u l-Kunsillier Chris Grech. Dan qabel ma l-Kunsill seta' jkompli bl-ordni tal-aġenda.
- 1.06 Hawn is-Segretarju wara li talab permess biex jitkellem qal li la darba l-Kunsill kien kontra li *items* aktar lura fl-aġenda (bħal Jum il-Mosta) jiġu diskussi jekk ma tkunx giet mitmuma d-

diskussjoni dwar l-agġudikazzjoni ta' l-Offerti, il-Kunsill kellu jimxi ma' L-Agenda . Biex naqbru f'item ieħor irid jittiehed vot.

2.0 TCTC

Gie miftiehem li *item 2* TCTC tinqabeż u mmorru għall-item 3.

Reġa saret waqfa twila oħra. Hawn is-Sindku tkellem fejn qal li r-rizoluzzjoni KLM 18/2011 kellha tgħaddi għall-vot. Biss mhux qabel ma jagħmel stqarrija u *statement* ta' protesta

Sandanittant issemmiet l-issue dwar it-trattament li jrid isir għal Jum il-Mosta. Is-Sindku irrefera għall-ikel li jrid isir f'dan il-jum. Hawn is-Sur Joe De Martino qal li wieħed għandu jgħib tliet *quotations* u jkompli minn hemm.

3.0 Rizoluzzjoni KLM 17/2011

3.01 Hawn inqrat rizoluzzjoni Nru 17/2011 li tgħid:

“Għaldaqstant il-Kunsill jirrisolvi li l-manutenzjoni tat-toroq għandha tingħata prijorita fuq xogħol ieħor u fl-iqsar żmien possibbli jitkompla x-xogħol meħtieġ fiż-żona kollha mingħajr diskriminazzjoni. Il-Kunsill għandu jassigura li fil-budget li gie ipprezentat fil-laqgħa tal-11 ta' Mejju 2011 isir il-vot meħtieġ għal dan l-sikop. L-Aġent Segretarju Eżekuttiv għandu jikkordina u jara li dan ix-xogħol isir”.

3.02 Is-Sindku semma li veru ma sarux hafna toroq bit-tarmak fil-Mosta. Biss hu qal li imkien ma ried iwahhal li dan kien tort tal-Gvern Ċentrali. Hu kompla li l-flus tat-toroq fil-Mosta kienu intefqu fuq Triq il-Ħtajriet. Kieku ma sarx dan, bl-istess flus flokhom setgħu isiru bejn 30 u 40 triq oħra żgħar.

3.03 Il-kunsillier is-Sur Joe Demartino baqa' jsostni li bil-flus kellu jibqa jsir *patching* regolari . Huwa qal li kif kien stqarr fl-aħħar laqgħa il-*patching* ma kienx qed isir. Huwa kompla li l-Kunsill għandu jara li l-*patching* u t-toroq għandhom jingħataw prijorita'. Il-*patching* u t-toroq għandhom jiġu qabel l-iskate park.

Hawn din ir-rizoluzzjoni KLM 17/2011 għaddiet għall-vot. Ittiehed il-vot u :

Il-Kunsilliera David Meilak, Paul Agius, Dr Shirley Farrugia, Joe De Martino, Marthese Mifsud u Nicola Fenech Adami kienu favur il-mozzjoni.

Ma kien hemm l-ebda kunsillier kontra. Il-Perit Chris Grech u s-Sindku Dr P. Chetcuti Caruana kienu se jastjenu peress li huma ma kienux jaqblu ma punti 1 sa 7 tar-Rizoluzzjoni. Hawn ir-Rizoluzzjoni għaddiet b'sitt voti favur u kien hemm żewġ astensjonijiet.

4.0 Rizoluzzjoni KLM 18/2011

4.01. L-istqarrija tas-Sindku dwar *statement* ta' protesta imsemmija f'item 2 tgħid hekk:

4.02 'Nibqa' nsostni li l-mozzjoni hija illegali kif qal l-avukat tal-Kunsill. Għadni nistenna risposta mid-direttur aktar ċara milli bagħat u nipprotesta għall-fatt ukoll li fil-mozzjoni ma tawx raġunijiet għaliex l-ewwel kumitat approvat mill-istess Kunsill għandu jiġi xolt wara li ilu jaħdem aktar minn erba' snin'.

Il-Kunsillier Chris Grech qal li hu kien qed jaqbel ma' dan l-*istatement*.

4.03 Hawn inqrat ir-rizoluzzjoni KLM 18/2011 li tgħid:



funzjonijiet imsemmija fuq ghandu:

- Ikun kompost minn 2 membri f'isem il-PN, 2 f'isem il-PL u wiehed f'isem l-Indipendenti.
- Ghandu jigi assigurat li kull membru li ser iservi fuq xi kumitat jew bord ikun jista' jattendi qabel ma jigi iffissat il-hin u l-gurnata ta' kull laqgha".

Din ir-rizoluzzjoni hekk moqrija giet imressqa għall-vot.

Favur il-mozzjoni kienu:

Il-Kunsilliera David Meilak, Paul Agius, Dr Shirley Farrugia, Joe De Martino, Marthese Mifsud u Nicola Fenech Adami.

Kontra l-mozzjoni kienu:

Is-Sindku Dr Paul Chetcuti Caruana u l-Kunsillier il-Perit Chris Grech.

Il-mozzjoni għaddiet b'sitt voti favur u tnejn kontra.

5.0 Jum il-Mosta

Hawn il-Kunsill beda jittratta *Item 5* fl-aġenda li kienet tittratta dwar Jum il-Mosta.

- 5.01 Is-Segretarju qara' r-rapport tal-gurija kompost mis-sur Joe Cristina, Dr George Cassar u s-sur Philip Borg dwar l-Onorificenza ta' Gieħ il-Mosta.

Il-Kunsill b'mod unanimu qabel ma' dan ir-rapport u rringrazzja lill-membri tal-bord.

- 5.02 Is-Sindku ppropona li kif ġara f'xi okkażżjonijiet oħra, il-Gieħ ta' Jum il-Mosta din is-sena jingħata lill-ewwel tliet persuni li ġew skont l-ordni kif jidher fir-rapport.

- 5.02 Hawn il-Kunsillier is-Sur Joe De Martino wera l-fehma li din is-sena dan il-Gieħ jingħata lil persuna waħda li giet l-ewwel fil-lista, jiġifieri il-Mro Victor Zammit.

Ittiehed vot fuq il-proposta tas-Sur Joe De Martino u l-Kunsilliera ivvotaw hekk:

Favur: il-Kunsilliera David Meilak, Paul Agius, Dr Shirley Farrugia, Joe De Martino, Marthese Mifsud u Nicola Fenech Adami.

Is-Sindku Dr Paul Chetcuti Caruana u l-Kunsillier il-perit Chris Grech astjenew.


Hekk il-proposta għaddiet b'sitt voti favur u kien hemm żewġ astensjonijiet.

- 5.04 Hawn is-Segretarju ta xi avvizi dwar Jum il-Mosta. Fost l-oħrajn semma' li: L-attività' kellha tibda b'Quddiesa fil-Parrocċa ċelebrata mill-Mons Joe Carabott u l-Arcipriet Dun Mario Tong.

Wara kulhadd imur fis-Sala tal-Kunsill fejn fis-7.30pm kellha titkomplu s-Serata.


6.00 Affarijiet Oħra

- 6.01 Ma giet diskussa l-ebda materja oħra.




7.00 Aggornament

7.01 Il-Laqgħa spiccat fl-10.00 p.m.



Dott Paul Chetcuti Caruana
Sindku



Philip Borg
Agent Segretarju Eżekuttiv